

मौजे. हाजीपूर, (ता.आष्टी, जि.बीड) या वाढीव
दरडोई खर्च असलेल्या नळ पाणी पुरवठा योजनेस
प्रशासकीय मान्यता देणेबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: पापुयो-२०१२/प्र.क्र.३३३/पापु-१८

मंत्रालय, मुंबई-४०००३२

दिनांक १९ नोव्हेंबर, २०१५

वाचा :-

- १) शासन निर्णय क्र. ग्रापापु-११०९/प्र.क्र.१०४(अ)/पापु-०७/दि.१७.०३.२०१०.
- २) शासन निर्णय ग्रापाधो-१२०८/प्र.क्र.५२/पापु-०७, दि.०९/१०/२०१३
- ३) ग्रामीण पाणी पुरवठा योजनांसाठीच्या सुधारित मार्गदर्शक सुचनांबाबतचा शासन निर्णय क्र.ग्रापाधो-१११४/प्र.क्र.२२/पापु-०७, दि. ०९/०७/२०१४.
- ४) ग्रामीण पाणी पुरवठा योजनांच्या लोकवर्गणीबाबतचा शासन निर्णय क्र.ग्रापाधो-१११४/ प्र.क्र.२२/ पापु-०७, दि. ०९/०७/२०१४.
- ५) ग्रामीण पाणी पुरवठा योजनांच्या देखभाल दुरुस्तीबाबतचा शासन निर्णय क्र.ग्रापाधो१११४/प्र.क्र.५२/ पापु-७/ दि.१७.१०.२०१४
- ६) मुख्य कार्यकारी अधिकारी, जिल्हा परिषद, बीड यांचे पत्र क्र.ग्रापापुवि/तांशा-३/२०१४/१८७६, दिनांक १९.०८.२०१४.
- ७) ग्रामीण पाणी पुरवठा योजनांच्या प्रशासकीय खर्चासाठी अनुज्ञेय असलेल्या निधीबाबतचा शा. नि. क्र.ग्रापाधो-११११/प्र.क्र.१३४/पापु-०७ दि.२०.०२.२०१५
- ८) मा. उच्चाधिकार समितीचे दिनांक १२.५.२०१५ रोजीच्या बैठकीचे इतिवृत.
- ९) शासनाचे पत्र क्र.पापुशा/प्र.क्र.१६६/२०१५/वासो-१/दिनांक १३.७.२०१५ व १४.८.२०१५.

प्रस्तावना :-

राष्ट्रीय ग्रामीण पेयजल कार्यक्रमांतर्गत मौजे. हाजीपूर, (ता.आष्टी, जि.बीड) ४० लि. प्रतिदिन प्रती माणसी नळ पाणी पुरवठा योजनेच्या प्रस्तावास ग्रामपंचायत मा.हाजीपूर यांनी प्रशासकीय मान्यता प्रदान केली व अधीक्षक अभियंता, विभागीय पाणी पुरवठा कक्ष, विभागीय आयुक्त, औरंगाबाद यांनी दि.३०.५.२०११ रोजी तांत्रिक मान्यता दिली आहे. प्रस्तुत नळ पाणी पुरवठा योजनेचा दरडोई खर्च विहीत निकषापेक्षा जास्त असल्याने संदर्भीय अ.क्र. ६ येथील पत्रानुसार मुख्य कार्यकारी अधिकारी, जिल्हापरिषद बीड यांनी रु. ७५,८६,६००/- एवढ्या अंदाजपत्रकीय रक्कमेचा प्रस्ताव प्रशासकीय मान्यतेसाठी शासनास सादर केला होता. सदरहू प्रस्तावास मा.मंत्री, (पाणी पुरवठा व स्वच्छता) यांच्या अध्यक्षतेखाली संपन्न झालेल्या उच्चाधिकार समितीच्या दि.१२.५.२०१५ रोजीच्या बैठकीत मान्यता देण्यात आली आहे. या अनुषंगाने तसेच सदर मूळ प्रस्तावात प्रशासकीय बाबींसाठी आकारण्यात आलेल्या ९% प्रशासकीय खर्चा ऐवजी संदर्भाधिन अ.क्र. ७ येथील शा.नि.नुसार ४% खर्च अनुज्ञेय धरून वाढीव दरडोई खर्च असलेल्या मौजे हाजीपूर, (ता.आष्टी, जि.बीड) या नळ पाणी पुरवठा योजनेस प्रशासकीय मंजूरी देण्याची बाब शासनाच्या विचाराधीन होती.

शासन निर्णय :-

प्रस्तावनेत नमूद केल्यानुसार राष्ट्रीय ग्रामीण पेयजल कार्यक्रमांतर्गत मौजे.हाजीपूर, (ता. आष्टी, जि.बीड) या नळ पाणी पुरवठा योजनेच्या रु. ६६१०/- एवढ्या दरडोई खर्च असलेल्या योजनेच्या रु. ७४,८९,०००/- (रु. चौ-याहत्तर लक्ष एकोणनव्वद हजार फक्त) इतक्या ढोबळ किमतीच्या अंदाजपत्रकास व आराखड्यास पुढील अटी व शर्तीच्या अधिन राहून प्रशासकीय मान्यता देण्यात येत आहे.

२. संदर्भाधिन अनु क्र.४ मधील शासन निर्णयाद्वारा ग्रामीण पाणी पुरवठा योजनांसाठी आकारण्यात येत असलेली लोकवर्गणी पूर्णतः रद्द करण्यात आलेली आहे. त्यामुळे प्रस्तुत योजनेच्या अंमलबजावणीसाठी शासनाकडून वितरित करण्यात येणारा निधी हा संदर्भाधिन अनु क्र.४ मधील शासन निर्णयात नमूद केल्याप्रमाणे राहील.

३. सदर योजनेस खालील अटींच्या अधीन राहून प्रशासकीय मान्यता देण्यात येत आहे :-

- १) सदर योजनेची अंमलबजावणी ग्रामपंचायत/ग्राम पाणी पुरवठा व स्वच्छता समिती यांनी करावी. योजना पूर्ण झाल्यानंतर किमान १ वर्ष योजना चालविणे कंत्राटदारावर बंधनकारक राहील. योजना यशस्वीरित्या पूर्ण झालेली आहे, यांची खात्री ग्रामपंचायतीने करावयाची असून योजना पूर्ण होऊन चाचणी झाल्यानंतर योजनेची देखभाल दुरुस्ती ग्रामपंचायत / ग्राम पाणी पुरवठा व स्वच्छता समिती / संदर्भाधिन अनु.क्र. ३ मधील शासन निर्णयात नमूद केल्याप्रमाणे संबंधित कंत्राटदारामार्फत करण्यात यावी.
- २) योजनेच्या अंमलबजावणीसाठी शासनाकडून वितरित करण्यात येणारा निधी हा संदर्भाधिन अनु क्र.३ मधील शासन निर्णयात नमूद केल्याप्रमाणे राहील.
- ३) योजना चालविणे व देखभाल दुरुस्ती यासाठी येणारा खर्च भागविण्याकरिता संबंधीत ग्रामपंचायतीने योजनेच्या अंमलबजावणीसाठी किमान रु.६००/- प्रति वर्ष प्रति कुटुंब पाणीपट्टी एवढी निश्चित करावी व त्यात कालपरत्वे वाढ करण्यात यावी.सदर पाणीपट्टी भरण्यास ग्रामस्थ तयार आहेत याची खात्री मुख्य कार्यकारी अधिकारी,जिल्हा परिषद, बीड यांनी ग्रामसभेद्वारा करावी. योजना चालविणे व देखभाल दुरुस्ती यासाठी शासनातर्फे अनुदान देण्यात येणार नाही.
- ४) योजनेमध्ये १०० टक्के घरगुती नळजोडण्यांचा समावेश करण्यात यावा.
- ५) ज्याप्रकरणी जलसंपदा विभागाची पाणी उचलण्याची परवानगी आवश्यक आहे, त्याप्रकरणी परवानगी/आरक्षण प्राप्त झाल्याशिवाय योजनेची कामे सुरु करू नयेत.
- ६) कोणत्याही कारणाने योजनेच्या खर्चात वाढ झाल्यास वाढीव खर्चापोटी शासकीय अनुदान उपलब्ध करून दिले जाणार नाही.
- ७) गाव हगणदारीमुक्त करण्याबाबत प्रचलित धोरणानुसार कार्यवाही करण्यात यावी.
- ८) दरडोई खर्चाच्या निकषात योजना नसल्यामुळे कोणत्याही परिस्थितीत योजनेची कामे मंजूर किंमतीतच पूर्ण करावी. त्यासाठी योजनेची कामे कालबद्ध व नियोजनबद्ध पद्धतीने करण्यात यावीत.
- ९) योजनेतील कामे टप्प्या-टप्प्याने करावीत व उदभव विकसीत झाल्याशिवाय इतर कामे करू नयेत.
- १०) जास्त किंमतीच्या निविदा स्वीकृत करण्यापुर्वी पाणी पुरवठा व स्वच्छता विभागाची परवानगी घ्यावी. विभागाची परवानगी प्राप्त झाल्याशिवाय योजनेची कामे सुरु करण्यात येऊ नये.
- ११) अस्तित्वातील स्रोतांचे बळकटीकरण करण्यात यावे.
- १२) योजना स्वयंनिर्भर होण्यासाठी आवश्यक पाणी पट्टी बसविणे व त्यात वेळोवेळी वाढ करणे बंधनकारक राहील, याबाबत जिल्हा परिषदेच्या अधिका-यांनी ग्रामसभेत ग्रामस्थांना सविस्तर माहिती स्पष्टपणे द्यावी, व त्यानंतरच योजनेच्या कामास सुरवात करावी.
- १३) सदर योजनेच्या तांत्रिक मान्यतेतील अटींची , राष्ट्रीय ग्रामीण पेयजल कार्यक्रमांच्या तसेच संदर्भाधिन अनु.क्र. १ व ३ मधील शासन निर्णयातील मार्गदर्शक सुचनांनुसार अनुपालन/पुर्तता करण्यात यावी. तसेच शासन पत्र दिनांक १३.७.२०१५ व १४.८.२०१५ अन्वये दिलेल्या निर्देशांचे काटेकोरपणे अनुपालन करण्यात यावे.

४. या योजनेवर होणारा खर्च जिल्हा परिषदेला प्राप्त होणा-या राष्ट्रीय ग्रामीण पेयजल कार्यक्रमांतर्गत केंद्र तथा राज्य निधीतून भागविण्यात यावा.
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१११९१६५०२७१४२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुरेंद्र प्र. चानकर)
अवर सचिव, महाराष्ट्र शासन

प्रत,

- १) मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई.
- २) सर्व मा.विधानसभा/विधानपरिषद सदस्य.
- ३) प्रधान सचिव, पा.पु.व स्व.वि., मंत्रालय, मुंबई.
- ४) विभागीय आयुक्त, औरंगाबाद.
- ५) सदस्य सचिव, महाराष्ट्र जीवन प्राधिकरण, मुंबई.
- ६) जिल्हाधिकारी, बीड.
- ७) संचालक, भूजल सर्वेक्षण व विकास यंत्रणा, पुणे.
- ८) मुख्य कार्यकारी अधिकारी, जिल्हा परिषद, बीड.
- ९) महालेखापाल, महाराष्ट्र-१, मुंबई (लेखापरिक्षा व अनुज्ञेयता).
- १०) महालेखापाल, महाराष्ट्र-२, नागपूर (लेखापरिक्षा व अनुज्ञेयता).
- ११) मुख्य अभियंता, महाराष्ट्र जीवन प्राधिकरण, औरंगाबाद.
- १२) अधीक्षक अभियंता, विभागीय भारत निर्माण कक्ष, औरंगाबाद.
- १३) संचालक, पाणी व स्वच्छता सहाय्य संस्था, सिडको भवन, बेलापूर
- १४) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, जिल्हा बीड.
- १५) कार्यकारी अभियंता, ग्रामीण पाणी पुरवठा विभाग, जिल्हा परिषद, बीड.
- १६) पाणी पुरवठा व स्वच्छता विभाग कार्यासने (पापु-०४, ०६, ०७, ०९, १३, १७, व २०)
- १७) निवडनस्ती पापु-१८.